

Државна комисија за спречување на корупција
(имател на информацијата)

БАРАЊЕ
ЗА ПРИСТАП ДО ИНФОРМАЦИИ ОД ЈАВЕН КАРАКТЕР

РЕПУБЛИКА СЕВЕРНА МАКЕДОНИЈА - REPUBLIKA E MACEDONISE SE VERIUT
ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА
KOMISIONI SHETETOROR PER PARANADALIM TE KORRUPTIONIT
СКОПЈЕ - SHKUP

Примено: Prilug:	03-02-2025	Број Numri	Прилог Shitose	Вредност Vlera
03-597/1				

Од: [REDACTED]
[REDACTED]
[REDACTED]
[REDACTED]

Врз основа на член 4 и член 12 од Законот за слободен пристап до информации од јавен карактер (Службен весник на Република Северна Македонија број 101/2019), од Имателот ги барам следните информации од јавен карактер:

Почитувани,

Ви пишувам во својство на [REDACTED] се цел информирање за моменталниот статус на вршењето на работите определени со закон од страна на вашите членови на Државна комисија за спречување на корупција.

Транспарентно и прецизно информирање на јавноста има клучно значење да се одржи интегритетот на носителите на јавни функции кои чесо ја вршат својата работа, но е важно и за понесување одговорност од оние кои ги злоупотребуваат службената должност и своите овластувања. [REDACTED]

[REDACTED] посветен на промовирање на транспарентност и интегритет, од вашата Институција барам информации во врска со вршењето на Вашата функција како членови на ДКСК односно именувани лица во рамки на со закон утврдените надлежности кои ги имате.

Прецизирано со овој поднесок до вас во форма на Барање за слободен пристап до информација од јавен карактер, барам да ми доставите информација во која е таксативно набројано со прецизни податоци за кои лица со функцијата која ја тие ја вршеле во тој момент и врз основа на кои наводи, во 2021 година имате покренато иницијативи за поведување постапка за кривично гонење на избрани или именувани функционери, службени лица или одговорни лица во јавни претпријатија, јавни установи и други правни лица што располагаат со државен капитал.


Од општ односно јавен интерес е да се добие директна и прецизна информација за начинот на кој се решаваат овие прашања, со цел креирање на сеопфатен извештај за постапките покренати против носителите на функции во локалната власт, а вашата транспарентност во овој поглед во голема мера

Бул. Гоце Делчев бр.18 Скопје, П.Факс.561 / Bul. Goce Dellcev nr.18 Shkup F.P.561 / Blvd. Goce Delcev no.18 Skopje, PO.Box.561 тел./tel/phone:+389 2 3127 453; +389 2 3118 038/ факс/faks/fax:+389 3114 695 Web: <http://www.aspi.mk/> e-mail: aspi@aspi.mk

придонесува за зголемување на довербата на јавноста во Државна комисија за спречување на корупција како институција и во секој од вас поединечно како именувано лице и член на комисијата.

Ви благодариме за вниманието посветено на нашето барање, со нетрпение го очекуваме вашиот навремен одговор и очекуваме бараните податоци од наша страна како и сите останати дополнителни информации кои се од интерес да ги споделите во врска со статусот на постапувањата согласно вашите надлежности.

Со почит,




Начин на кој Барателот сака да се запознае со содржината на бараната информација:

- а) увид
- б) препис
- в) фотокопија
- г) електронски запис
- д) друго писмено во хартиена форма _____
(се наведува бараниот начин, со заокружување)

Начин на доставување на информацијата:

- а) по пошта
- б) телефон
- в) факс
- г) е-маил
- д) друго _____
(се наведува бараниот начин, со заокружување)

Правна поука: Барателот не е должен да го образложи барањето, но е потребно да наведе дека се работи за Барање за слободен пристап до информација од јавен карактер.



Во Скопје, 03.02.2025 година





РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



Бр. / Nr. 03-597/ 2
21-02-2025 г./v

Врз основа на член 20 став 1 и 2 и член 25 од Законот за слободен пристап до информации од јавен карактер („Службен весник на Република Северна Македонија“ бр. 101/2019) Државната комисија за спречување на корупцијата (во понатамошниот текст: ДКСК) постапувајќи по барање за пристап до информации од јавен карактер бр. 03-597/1 од 03.02.2025 година, доставено од [REDACTED]

А [REDACTED]
С [REDACTED] го донесе, следното:

РЕШЕНИЕ

Барањето за пристап до информации од јавен карактер заведено, под бр. 03-597/1 од 03.02.2025 година, доставено од Град Скопје, застапувано од [REDACTED]

[REDACTED] до ДКСК, ДЕЛУМНО СЕ УВАЖУВА.

Да се одговори позитивно на барањето и до барателот да се достават бараните информации на начин наведено во барањето по одвојување на податоците кои се заштитени со закон.

Ова решение стапува во сила со денот на донесувањето.

Образложение

Барателот на информацијата, [REDACTED]
[REDACTED] до ДКСК достави барање за пристап до информации од јавен карактер со кое побара: „*Прецизирано со овој поднесок до вас во форма на Барање за слободен пристап до информации од јавен карактер, барам да ми доставите информација во која таксативно набројано со прецизни податоци за кои лица со функцијата која тие ја вршеле во тој момент и врз основа на кои наводи, во 2021 година имате покренато иницијативи за поведување постапка за кривично гонење на избрани или именувани функционери, службени лица или одговорни лица во јавни претпријатија, јавни установи и други правни лица што располагаат со државен капитал*“.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<http://www.dksk.mk>

ДКСК по разгледување на барањето и по извршен увид во расположливите податоци, утврдено е дека бараните информации делумно се достапни во годишниот извештај за 2021 година и одлуките на ДКСК кои се објавени во деперсонализирана форма.

Во согласност со позитивните законски прописи, не може да биде одобрен целосен пристап до бараните информации, бидејќи тие содржат лични податоци и информации кои подлежат на заштита.

Член 13 од Уставот на Република Северна Македонија, според кој секој се смета за невин се додека не се докаже спротивното со правосилна одлука (*начело на презумпција за невиност*).

Член 1 став 2 од Законот за кривична постапка гарантира тајност на истрагите се до донесување на правосилна судска одлука.

Согласно член 7 став 1 од Законот за спречување на корупцијата и судирот на интереси секој има право да пријави сомневање или сознание за корупција и да биде заштитен согласно со закон.

Согласно член 23 од Законот за спречување на корупцијата и судирот на интереси („Службен весник на Република Северна Македонија“ број 12/2019), ДКСК постапува по предмети оформени по сопствена иницијатива или врз основа на добиени пријави.

Согласно член 22 став 3 од Законот за спречување на корупцијата и судирот на интереси („Службен весник на Република Северна Македонија“ број 12/2019), седниците на ДКСК се јавни.

Согласно член 22 став 4 од Законот за спречување на корупцијата и судирот на интереси („Службен весник на Република Северна Македонија“ број 12/2019), по исклучок на ставот (4) од овој член, јавноста може да биде исклучена кога се постапува по предмети кои содржат класифицирани информации и податоци кои се заштитени со закон.

Исто така имајќи ги во предвид одредбите од Законот за слободен пристап до информации од јавен карактер, се констатира дека се работи за информации како исклучок од пристап до информации од јавен карактер согласно член 6 став 1 точка 2 и 4 од Законот за слободен пристап до информации од јавен карактер, поради што се пристапи кон спроведување на тест за штетност.

Согласно член 6 став 1 точка 4 од Законот за слободен пристап до информации од јавен карактер информацијата имателите на информации можат да одбијат барање за пристап до информација стекната или составена за истрага, кривична или прекршочна постапка, за спроведување на управна и на граѓанска постапка, а чие давање би имало штетни последици за текот на постапката.

Согласно член 6 став 1 точка 2 од Законот за слободен пристап до информации од јавен карактер, имателите на информации можат да одбијат барање за пристап до информација согласно со закон ако информацијата се однесува на личен податок чие откривање би значело повреда на личните податоци.

Согласно член 4 став 1 точка 1 од Законот за заштита на личните податоци личен податок е уредено*„Личен податок“ е секоја информација која се однесува на идентификувано физичко лице или физичко лице кое може да се идентификува (субјект на лични податоци), а физичко лице кое може да се идентификува е лице чиј идентитет може да се утврди директно или индиректно, посебно врз основа на идентификатор како што се име и презиме, матичен број на граѓанинот, податоци за локација, идентификатор преку интернет, или врз основа на едно или повеќе обележја специфични за неговиот физички, физиолошки, генетски, ментален, економски, културен или социјален идентитет на тоа физичко лице.*

ΔΚΣΚ, постапувајќи во смисла на член 6 од Законот за слободен пристап до информации од јавен карактер, а во врска со член 3 став 1 точка 6 од истиот закон, ги разгледа последиците кои можат да настанат доколку позитивно одговори на барањето и бараните документи го достави до барателот и тоа: интересот кој се заштитува во однос на јавниот интерес кој би се постигнал со доставување на бараниот документ и тоа: правото на пристап кон информациите, начелото на јавност и јавна контрола на вршење на власта, јавните овластувања, службената должност и положба, како и работите од јавен интерес и сл.

Со оглед на ваквата фактичка состојба и по разгледување на барањето за пристап до информации од јавен карактер, ΔΚΣΚ посебно ја разгледа можноста за овозможување на делумен пристап на барателот до бараната информација.

Со оглед на тоа што документите содржат податоци кои можат да се одвојат од документот без притоа да се загрози неговата безбедност, согласно член 6 став 4 од Законот за слободен пристап до информации од јавен карактер, имателот на информации (ΔΚΣΚ), ги одвојува тие информации од документот и го известува барателот за содржината на барањето на останатиот дел од документот.

Имајќи го предвид наведеното, целосно објавување на бараните податоци би можело да предизвика неоснована компромитација на лица за кои не е донесена правосилна одлука, во што би се нарушило нивното уставно загарантирано право на презумпција на невиност.

Од таа причина Вашето барање делумно се одобрува, при што Ви се овозможува пристап до број на поднесени иницијативи во бараната временска рамка, категориите на дела за кои се понесени иницијативите (корупција, злоупотреба на службена положба и овластување, конфликти на интереси и др.).

Со оглед на содржината на барањето каде е прецизирано од страна на барателот со која информација сака да се запознае, ДКСК констатираше дека располага со бараните податоци и одлучи до барателот да се дадат бараните информации документи на начин наведено во барањето по одвојување на податоците заштитени со закон.

Со оглед на наведеното, по спроведувањето на тестот на штетност со смисла на член 25 од Законот за слободен пристап до информации од јавен карактер и резултатот од истиот, беше одлучено како во диспозитивот на ова решение.

Правна поука: Против ова решение дозволена е жалба до Агенцијата за заштита на правото на слободен пристап до информации од јавен карактер во рок од 15 дена од приемот на истото



Претседател
Татјана Димитровска

Изготвил: Бурим Абази – Службено лице,
Одобрил: Адем Чулуљ – Генерален секретар,




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

ΔΚΣΚ
ДРЖАВНА КОМИСИЈА ЗА
СПРЕЧУВАЊЕ НА КОРУПЦИЈАТА



KSHPK
KOMISIONI SHITETËROR PËR
PARANDALIMIN E KORRUPSIONIT

03-597/3
21-02-2025



Предмет: Одговор на барање за пристап до информации од јавен карактер
Ваш број: 08-1060 од 03.02.2025 година

Почитувани,

Во врска со Вашето Барање за пристап до информации од јавен карактер заведено под наш бр. 03-597/1 од 03.02.2025 година, со кое барате:

„Прецизирано со овој поднесок до вас во форма на Барање за слободен пристап до информации од јавен карактер, барам да ми доставите информација во која таксативно набројано со прецизни податоци за кои лица со функцијата која тие ја вршеле во тој момент и врз основа на кои наводи, во 2021 година имате покренато иницијативи за поведување постапка за кривично гонење на избрани или именувани функционери, службени лица или одговорни лица во јавни претпријатија, јавни установи и други правни лица што располагаат со државен капитал“.

Ве известуваме за следното:

Согласно член 23 од Законот за спречување на корупцијата и судирот на интереси („Службен весник на Република Северна Македонија" број 12/2019), ДКСК постапува по предмети оформени по сопствена иницијатива или врз основа на добиени пријави.

ДКСК во рамките на своите надлежности поради постоење сомнеж за корупција и злоупотреба на јавната функција во 2021 година за 7 предмети има поднесено Иницијатива за поведување постапка за кривично гонење до Јавното обвинителство на РСМ и тоа :

1. Иницијатива за поведување постапка за кривично гонење на повеќе службени лица доставено до ОЈО ГОКК Скопје на 26.04.2021 година и тоа:

1. ----- градоначалник на општина Центар во период од 2009-2013,
2. ----- градоначалник на општина Центар во период од 2013-2017
3. ----- раководител на Сектор за урбанизам во Општина Центар во

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

ten/tel: +389 2 3248 930

<https://www.dksk.mk>

периодот 2012

4. -----, раководител на Сектор за уредување на просторот во Министерството за транспорт и врски
5. -----, помошник раководител на сектор за планирање и уредување на просторот на Град Скопје и на
6. -----, дипломиран инженер архитект – овластен планер,
7. -----, дипломиран инженер архитект – овластен планер
8. -----, овластеното лице на Правно лице ДДУП ----- експорт – импорт Скопје.

Иницијативата се однесува на основи на сомнение за сторено кривично дело Злоупотреба на службената положба и овластување од страна на службени лица кои со своето постапување/непостапување придонеле во 2012 година да се донесе детален урбанистички план (ДУП) неусогласен со генерален урбанистички план (ГУП) и да се реализира имотна корист кај сегашните сопственици на парцела која е дел од ДУП Ц08, - по предмет оформен по сопствена иницијатива, а по допрен глас од медиуми по однос на објавени наводи во врска со постапката за изградба на висококатници на парцелата спроти „Холидеј Ин“ предвидена со детален урбанистички план на Општина Центар донесен во 2012 година

2. Иницијатива за кривично гонење на одговорни лица, ----- и ----- вработени во одделот за внатрешна контрола, криминалистички истраги и професионални стандарди при Министерството за внатрешни работи на Република Северна Македонија и други физични и правни лица доставено до ОЈО Скопје на 23.09.2021 година

Иницијатива за поведување постапка за кривично гонење против: - Одговорни лица, вработени во одделот ----- при Министерството за ----- на Република Северна Македонија, заради несовесно постапување и злоупотреба службена положба и овластувања, со цел стекнување корист од страна на друго лице; - Физички лица од -----, вработен и управител на автошкола -----, вработен во автошкола -----, на работено место инструктор, заради злоупотреба на нивната службена положба и овластувања и фалсификување исправи, со цел стекнување противправна корист за друго лице. - Непознат претседател и член на испитната комисија за полагање сообраќаен испит за управување со моторно возило од Ц категорија, вработени во сообраќаен испитен центар Современ возач -----, бидејќи на 21.01.2021 година во -----, овозможиле полагање на сообраќаен испит за управување со моторно возило од Ц категорија – градска, спротивно на основните законски услови за безбедност во сообраќајот. - Сообраќаен испитен центар Современ возач -----, бидејќи на 21.01.2021 година во -----, овозможил полагање на сообраќаен испит за управување со моторно возило од Ц категорија – градска, спротивно на основните

законски услови за безбедност во сообраќајот. - Физичко лице од с. -----
Општина -----, бидејќи се стекнал со возачка дозвола за управување со моторно
возило од Ц категорија спротивно на основните законски услови за безбедност во
сообраќајот. - до ОЈО Скопје.

**3. Иницијатива за поведување постапка за кривично гонење до Основното јавно
обвинителство Гевгелија доставена на 02.12.2021 година.**

Иницијативата е доставена против службени лица: директор на Јавното претпријатие за
комунални дејности „Комуналец“ – Гевгелија, вршител на должноста директор на
Јавното претпријатие за комунални дејности „Комуналец“ – Гевгелија во периодот од
12.02.2021 година до 01.03.2021 година и градоначалник на Општина Гевгелија од 2017 до
2021 година, поради постоење на основи на сомневање за сторено кривично дело од
член 353 став 1 в.в. член 353-в односно за сторено кривично дело од член 353 став 1 од
Кривичниот законик. По предмет оформен по пријава од 2021 со сомнежи за
незаконитости во постапка за вработување по јавен оглас во постапка за назначување
на вршител на должност директор на едно јавно претпријатие, ДКСК констатира
потврдување на наводите во доставената пријава.

**4. Иницијатива за поведување постапка за кривично гонење против службени лица,
вработени во Агенцијата за катастар на недвижности на Република Северна
Македонија доставена до ОЈО ГОКК Скопје на 02.12.2021 година,**

Иницијативата се доставена поради постоење на основи на сомневање за сторено
кривично дело „злоупотреба на службената положба и овластување“ од член 353 став 1
во врска со став 3 од Кривичниот законик, поради постапување спротивно на одредбите
од Законот за катастар на недвижности, со што овозможиле непречено располагање со
недвижен имот, запишување на товари во корист на трети лица, а со тоа и прибавување
на имотна корист за правно лице (сега во стечај), сето тоа на штета на физички лица кои
со правното лице имале склучено предоговор за заедничка градба.

**5. Иницијатива за поведување постапка за кривично гонење против службено
лице, поранешен Министер за култура доставена до ОЈО ГОКК Скопје на 24.12.2021
година.**

Иницијатива е доставена согласно член 17 став 1 точка 5 од Законот за спречување на
корупција и судир на интереси, поради постоење на основи на сомневање за сторено
кривично дело „злоупотреба на службената положба и овластување“ од член 353 став 1
во врска со став 5 од Кривичниот законик, по однос на констатираните повреди на
одредбите од Законот за буџетите и Законот за извршување на буџетот на Република
Северна Македонија за 2020 година за склучување на договори и анекси на договори за
доделување на средства на проекти на Годишните конкурси за финансирање на

проекти од национален интерес од областа на фолклорот, музиката и музичко-сценската дејност и интердисциплинарните проекти за 2020 година, вклучително и договори и анекси на договори склучени на 24.07.2020 година, ДКСК одлучи да покрене иницијатива за поведување постапка за кривично гонење до надлежното јавно обвинителство против -----, поранешен Министер за култура, именуван на функцијата во периодот од 27.06.2019 година до 30.08.2020 година, поради постоење на основи на сомневање за сторено кривично дело од член 353 став 1 в.в 5 од Кривичниот законик.

6. Иницијатива за поведување постапка заради кривично гонење против одговорно лице, бидејќи во својство на актуелен градоначалник на Општина Боговиње доставена до ОЈО Тетово на 23.11.2021 година

Иницијативата е доставена против кандидат за градоначалник на истата општина, за злоупотреба на службената положба и овластувања го прекршил предизборниот процес на локалните избори во 2021 година, со цел стекнување лична корист, односно, со злоупотреба на својата службена положба и овластувања, постапило спротивно на чл. 117 од Законот за основно образование и ги прекршило одредбите во чл. 8-а од Изборниот Законик, со што сторил изборни нерегуларности во текот на предизборниот процес на локалните избори во 2021 година, со цел стекнување лична корист во смисла на добивање нов градоначалнички мандат, а нанесувајќи штета на разрешената директорка и овозможувајќи стекнување незаконска корист на именуваната директорка за вршител на должност на погоре означеното основно училиште, во Општина.

7. Иницијатива за поведување постапка заради кривично гонење против в.д директор на Јавна установа Младински културен центар доставена до ОЈО ГОКК Скопје на 10.01.2022 година.

Иницијативата е доставена поради постоење на основи на сомневање за сторено кривично дело „Злоупотреба на службената положба и овластување“ од член 353 став 1 во врска со став 5 од истиот член и кривично дело „Злоупотреба на постапката за јавен повик, доделување на договор за јавна набавка или јавно-приватно партнерство“ од член 275-в од Кривичниот законик, поради неприменување на одредбите од Законот за јавни набавки при објавување на Јавен повик за избор на ко-организатор на активностите за „Дочек на Новата 2020 година“ со што преку противзаконско располагање со средства обезбедени од буџетот на Град Скопје овозможил стекнување на корист на трети лица.

ДКСК во рамките на своите надлежности поради постоење судир на интереси во 2021 година има поднесено една Иницијатива за поведување постапка за кривично гонење до Јавното обвинителство на РСМ.

1. Иницијатива за поведување постапка за кривично гонење на одговорни службени лица од општината Петровец доставена до ОЈО Скопје на 26.03.2021 година.

Затоа што како одговорно лице во општината не преземал дејствие за почитување на законската должност за ставање во мирување на работен однос на вработен кој истовремено е избран за член на Совет на општината. -----, секретар на општина -----, затоа што како одговорно лице во општината не преземал дејствие за почитување на законската должност за ставање во мирување на работен однос на вработен кој истовремено е избран за член на Совет на општината. 3 наведените службени лица постои основано сомнение дека сториле кривични дела Злоупотреба на службена положба и овластување од член 353 став 2 во врска со став 1 од истиот член и Несовесно работење во службата од член 353-в став 2 во врска со став 1 од истиот член од Кривичниот Законик на Република Македонија

ΔΚΣΚ во рамките на своите надлежности од областа евидентирањето и следењето на имотната состојба за 2021 година нема поднесено Иницијатива за поведување постапка за кривично гонење до Јавното обвинителство на РСМ и тоа:

Со почит,



Претседател

Татјана Димитровска

Изготвил: Бурим Абази - Службено лице,

Одобрил: Адем Чулул - Генерален секретар,

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

